

# IS-SURMAST



*J. Abela Scolaro*

## PROFIL:

# IS-SURMAST JOSEPH ABELA SCOLARO

Is-Surmast Joseph Abela Scolaro, iben Margerita née Camilleri u Carmelo twieled il-Hamrun fid-9 ta' Frar, 1910. Il-muzika kienet twieldet mieghu ghaliex missieru barra li kien kurunettista prima fit-Teatru Rjal, kien surmast ta' diversi baned u fundatur tal-banda ta' l-istitut ta' San Gużepp. Zижuh Salvu wkoll kien Surmast tal-Banda San Gejtanu, u ħuh il-kbir Luigi kien ukoll idoqq prim flawt fit-Teatru Rjal.

Joseph minn ċkunita wera il-ġibda li kelleu ghall-mužika, u beda jitgħallem ma' missieru, u għalhekk ma setgħax ma beniex fuq sisien sodi l-ewwel tagħrif ta' l-arti mužikali. Ta' disa' smin, tilef lil missieru u kompla l-istudju tal-pjanu għand is-Surmast Luigi Vella u għand il-pjanista Anglu Abdilla. Aktar tard, għand is-Surmast Carlo Diacono beda l-armonija, imbagħad kompla l-istudju fil-kuntrapunt, fl-istrumentazzjoni, storja u forma għand is-Surmast Carmelo Pace. Dan l-istudju wasslu sabiex jikseb dawn id-diplomi mil-London College of Music. Fl-1937 A.Mus.L.C.M; fl-1945 L. Mus.L.C.M.; fl-1950 F.L.C.M.

Beda l-kariga ta' Surmast Direttur fl-1934 mal-Banda ta' l-Istitut ta' San Gużepp. Mill-1943 sal-1972 mal-Banda San Gejtanu, Hamrun. Mill-1945 sal-1979 sa ma miet, mal-Banda Unjoni, Hal Luqa. Kien ukoll Surmast tal-Banda Mater Gratie Haż-Żabbar u tal-Banda Leone ta' Ghawdex. Dawn il-baned, taħi it-tmexxija għaqqlija tiegħu, għaddew hafna 'il-quddiem fl-Arti mužikali.

Matul is-snini, is-Surmast Joseph Abela Scolaro kkompona mužika sagra u profana u diversi innijiet tal-parroċċa tal-każzini tal-baned fuq il-versi ta' Dun Frans Camilleri, u poeti oħra bħal Dun Karm Psaila, Patri Cuschieri u hafna oħrajn. Fost ix-xogħlijet li għamel ta' min isemmi:

L-Oratarji klassici – *Lil SAN GEJTANU*

*Lil SANT ANDREA*

*Lil MADONNA TAĆ-ČINTURA*

*Lil MADONNA TAL-GRAZZJA*

Innu tać-Čentinarju ta' SAN PAWL li rebaħ l-ewwel premju f'konkors nazzjonali.

L-Innu VEXILLA REGIS

L-Overtures – *SLAVONIA*

*ALCESTIS*

*RACCONTO SINFONICO*

*REVERIE TONE POEM*





Marcia Sinfonica – DIANA u NARCISSUS  
 Žewg Operetti – CURE FOR COLDS u MIDAS  
 Kantata lil SAN PAWL xogħol ghall-orkestra u kor li ndaqq  
 ghall-ewwel darba fiċ-ċentinarju ta' San Pawl.

Kiteb ukoll mužika klassika ghall-versi ta' diversi awturi Maltin  
 fosthom insibu:

INVITO ALL'AMORE  
 MYHEART REMEMBERS  
 IMORRU L-IMNARJA  
 ŻGHAŻAGħ FIX-XTAJTA  
 VOLLI SEMPRE VOLLI  
 WASAL IL-FEDDEJ

Ikkompona wkoll numru kbir ta' marci funebri u marci brijuži,  
 sitt Quddisiet u Responsorji u Improperji ghall-ĠIMGHA  
 L-KBIRA.

Kien Surmaст tal-Kor “Malta Operatic Choral Society” li  
 fl-1959 ha sehem f'EISTEDDFOD Festival ta' Wales.

Fl-1960 Joseph Abela Scolaro inħatar Music Organiser fl-  
 iskejjej tal-Gvern.

Il-mewt tiegħu fis-27 ta' April 1979 halliet vojt kbir fil-qasam  
 mužikali, ghax Malta tilfet wieħed mill-mužičisti ewlenin tagħha.